

نوٹس

برائے جماعت ہفتم

اسلامیات

پہلی سہ ماہی

کاوش

محمد سلیم مکی

ڈسٹرکٹ پبلک سکول اینڈ کالج (S.B.W) قصور

ایمانیات

رسولوں پر ایمان

(رسالت اور اس کے تقاضے)

تفصیلی سوالات

سوال: عقیدہ ختم نبوت سے کیا مراد ہے؟

جواب: اللہ تعالیٰ نے انسانوں کی ہدایت کے لیے کم و بیش ایک لاکھ چوبیس ہزار انبیاء اور رسولوں کو مبعوث فرمایا۔ سلسلہ نبوت و رسالت حضرت آدم سے شروع ہوا اور حضرت محمد ﷺ پر ختم ہو گیا۔ آپ ﷺ اللہ تعالیٰ کے آخری رسول ہیں۔ آپ ﷺ کے بعد کوئی رسول یا نبی نہیں آئے گا۔ اس عقیدے کو عقیدہ ختم نبوت کہتے ہیں۔ اللہ تعالیٰ کا ارشاد ہے:

محمد ﷺ تمہارے مردوں میں سے کسی کے والد نہیں ہیں بلکہ اللہ کے رسول اور آخری نبی ہیں۔ سورۃ الاحزاب

سوال: تعظیم رسول ﷺ سے کیا مراد ہے؟

جواب: رسالت کا دوسرا تقاضا تعظیم رسول ﷺ کو قرار دیا گیا ہے۔ قرآن مجید میں اللہ تعالیٰ کا ارشاد ہے۔

تو جو لوگ ان پر ایمان لائے اور ان کی رفاقت کی اور انہیں مدد دی اور جو نور ان کے ساتھ نازل ہوا اس کی پیروی کی وہی مراد پانے والے ہیں۔ سورۃ الاعراف۔

بارگاہ رسالت میں معمولی سی بے ادبی ساری زندگی کے نیک اعمال کو غارت کر دیتی ہے۔ یہاں تک کہ انسان دولت ایمان سے بھی محروم ہو جاتا ہے۔ سب نبیوں کی تعظیم ضروری ہے۔

سوال: رسالت کا ایک تقاضا اطاعت رسول ہے وضاحت کریں۔

جواب: رسول اکرم ﷺ کے ہر حکم کی اطاعت کرنا اور زندگی کے سب معاملات میں آپ ﷺ کے احکام اور ہدایات پر چلنا، رسالت پر ایمان کا ایک تقاضا ہے۔ اللہ تعالیٰ کی اطاعت کا واحد طریقہ یہی ہے کہ نبی کریم ﷺ کی اطاعت کی جائے۔ اللہ تعالیٰ کا ارشاد ہے:

اے مومنو! اللہ تعالیٰ کی اطاعت کرو اور رسول کی اطاعت کرو۔ رسول ﷺ کی مبارک سنتوں کی اتباع بھی ضروری ہے۔

اطاعت کا تعلق قولی احکام سے ہے مگر اتباع کا تعلق عملی ہدایات اور اسوۂ حسنہ کے ساتھ ہے۔ اللہ تعالیٰ کا ارشاد ہے:

تم میری اتباع کرو اللہ تعالیٰ تم سب سے محبت کرے گا۔

☆ مختصر جواب دیں۔

سوال: رسول کے معنی کیا ہیں؟

جواب: رسول کے لغوی معنی ”پیغام دے کر بھیجا ہوا“ کے ہیں۔ اصطلاح میں رسول کے معنی ہیں: ایسا برگزیدہ (نیک) شخص جس کو اللہ تعالیٰ نے اپنا پیغام پہنچانے کے لیے بھیجا ہو۔

سوال: انبیاء اور رسول کس بات کی تبلیغ کرتے ہیں؟

جواب: تمام انبیاء اور رسول نے اللہ تعالیٰ کی وحدانیت کا درس دیا۔ برے کاموں سے بچنے اور نیک کام کرنے کی تلقین کی اور تقویٰ اختیار کرنے کی ہدایت

کی تاکہ آخرت میں کامیابی و کامرانی حاصل ہو سکے۔

سوال: رسالت پر صحیح ایمان کے حامل لوگ کون ہیں؟

جواب: رسالت پر صحیح ایمان کے حامل وہی لوگ ہیں جو رسالت کے تقاضوں کو پورا کرتے ہیں۔

سوال: رسالت کے تقاضوں کو پورا کرنے سے کیا فائدہ حاصل ہوتا ہے؟

جواب: رسالت کے تقاضوں کو پورا کرنے سے صحیح ایمان نصیب ہوتا ہے اس لیے سب مسلمانوں کو چاہیے کہ رسالت کے تقاضوں کو عملی طور پر اپنائیں۔

سوال: بارگاہ رسالت میں معمولی سی بے ادبی کا کیا نقصان ہے؟

جواب: بارگاہ رسالت میں معمولی سی بے ادبی ساری زندگی کے نیک اعمال کو غارت کر دیتی ہے۔ یہاں تک کہ انسان دولتِ ایمان سے بھی محروم ہو جاتا

ہے۔

☆ خالی جگہ پر کریں۔

(i) اللہ تعالیٰ نے ہر امت میں ----- بھیجے۔

نبی اور رسول

(ii) تمام انبیاء اور رسول اللہ تعالیٰ کے ----- تھے

برگزیدہ بندے

(iii) اطاعت رسول ﷺ ہی ----- کی اطاعت ہے۔

اللہ تعالیٰ

(iv) اتباع کا تعلق ----- اور اسوہ حسنہ کے ساتھ ہے۔

عملی ہدایات

(v) اطاعت کا تعلق ----- احکام سے ہے۔

قولی

☆ کالم الف کو کالم ب کے ساتھ ملائیں۔

کالم الف	کالم ب	کالم ج
اللہ تعالیٰ نے بنی نوع انسان کی ہدایت کے لیے	ایمان مسلمان ہونے کے لئے ضروری ہے۔	اللہ تعالیٰ نے بنی نوع انسان کی ہدایت کے لیے
سلسلہ نبوت حضرت آدمؑ سے شروع ہوا اور	جس سے اسے محبت ہوگی۔	کم و بیش ایک لاکھ چوبیس ہزار انبیاء اور رسولوں کو
سلسلہ نبوت حضرت آدمؑ سے شروع ہوا اور	جس سے اسے محبت ہوگی۔	مبعوث فرمایا
تمام انبیاء اور رسول پر بلا تفریق	ساری زندگی کے نیک اعمال کو غارت کر دیتی	تمام انبیاء اور رسول پر بلا تفریق
تمام انبیاء اور رسول پر بلا تفریق	ہے۔	ایمان مسلمان ہونے کے لئے ضروری ہے۔
آدمی کا حشر اس کے ساتھ ہوگا	حضرت محمد ﷺ پر ختم ہوا	آدمی کا حشر اس کے ساتھ ہوگا
آدمی کا حشر اس کے ساتھ ہوگا	جس سے اسے محبت ہوگی۔	جس سے اسے محبت ہوگی۔
بارگاہ رسالت میں معمولی سی بے ادبی	کم و بیش ایک لاکھ چوبیس ہزار انبیاء اور	بارگاہ رسالت میں معمولی سی بے ادبی
بارگاہ رسالت میں معمولی سی بے ادبی	رسولوں کو مبعوث فرمایا	ساری زندگی کے نیک اعمال کو غارت کر دیتی ہے۔

☆ درست جواب کا انتخاب کریں۔

سوالات	”الف“	”ب“	”ج“	”د“
نبوت و رسالت کا سلسلہ کس نبی سے شروع ہوا؟	حضرت نوح	✓ حضرت آدم	حضرت عیسیٰ	حضرت ابراہیم سے
اللہ تعالیٰ کی اطاعت کا واحد طریقہ کیا ہے؟	✓ رسول اکرم کی اطاعت	جنات کی اطاعت	فرشتوں کی اطاعت	عام لوگوں کی اطاعت
آخری رسول ﷺ کا نام کیا ہے؟	✓ حضرت محمد ﷺ	حضرت عیسیٰ	حضرت ابراہیم	حضرت یوسف
کس نبی کو بھیج کر اللہ تعالیٰ نے مسلمانوں پر احسان فرمایا ہے؟	حضرت یونس کو	حضرت موسیٰ کو	حضرت عیسیٰ کو	✓ حضرت محمد ﷺ کو
نبی اکرم ﷺ کی اطاعت سے کیا ملتا ہے؟	✓ اللہ تعالیٰ کی محبت	دنیا کی محبت	دولت کی محبت	مال کی محبت

دعا کی اہمیت و فضیلت

تفصیلی سوالات

سوال: اللہ تعالیٰ سے دعا مانگنے کی کیا اہمیت ہے؟

جواب: اللہ تعالیٰ کی بارگاہ میں دعا مانگنا اعلیٰ درجے کی عبادت ہے۔ نبی اکرم ﷺ نے اُسے عبادت کی روح قرار دیا۔ جب کوئی بندہ انتہائی عاجزی اور انکساری سے اللہ تعالیٰ کی بارگاہ میں اپنی حاجات پیش کرتا ہے اور اسی کو حاجت روا کار ساز سمجھتا ہے، تو اللہ تعالیٰ خوش ہوتا ہے کیونکہ اللہ تعالیٰ اپنے بندوں سے بے حد پیار کرتا ہے۔ اللہ تعالیٰ کا ارشاد ہے۔

اور (اے پیغمبر) جب تم سے میرے بندے میرے بارے میں دریافت کریں تو (کہہ دو کہ) میں تو (تمہارے) پاس ہوں۔ جب کوئی پکارنے والا مجھے پکارتا ہے تو میں اسی کی دعا قبول کرتا ہوں۔

سوال: دعا مانگنے کی فضیلت بیان کریں۔

جواب: نبی اکرم ﷺ نے دعا کی فضیلت بیان کرتے ہوئے اُسے مومن کا ہتھیار قرار دیا ہے۔ قرآن مجید میں بہت سے انبیائے کرام کی دعاؤں کا ذکر ہے۔ جن میں حضرت آدم، حضرت نوح، حضرت ابراہیم، حضرت موسیٰ اور حضرت یونس کی دعائیں خاص طور پر قابل ذکر ہیں۔ حضور اکرم ﷺ خود بھی یہ دعا کثرت سے مانگا کرتے تھے۔

اے ہمارے پروردگار ہم کو دنیا میں بھی نعمت عطا فرما اور آخرت میں بھی نعمت عطا فرما اور دوزخ کے عذاب سے محفوظ رکھ۔

سوال: قرآن مجید میں دعا مانگنے کے بارے میں اللہ تعالیٰ کا کیا ارشاد ہے؟

جواب: اللہ تعالیٰ کا ارشاد ہے: ”اور تمہارے پروردگار نے ارشاد فرمایا ہے کہ تم مجھ سے دعا کرو میں تمہاری (دعا) قبول کروں گا۔“

اور اللہ تعالیٰ کا ارشاد ہے: ”اور (اے پیغمبر) جب تم سے میرے بندے میرے بارے میں دریافت کریں تو (کہہ دو کہ) میں تو تمہارے پاس ہوں جب کوئی پکارنے والا مجھے پکارتا ہے تو میں اس کی دعا قبول کرتا ہوں۔“

سوال: دعا مانگنے کے کوئی سے پانچ آداب بیان کریں۔

جواب: اللہ تعالیٰ کی بارگاہ میں دعا مانگنے کے کچھ آداب درج ذیل ہیں:

صدیقین	شہداء	اولیاء	✓ انبیاء	قرآن مجید میں کن کی دعاؤں کا ذکر ہے؟
✓ ہر قسم کے حالات میں	صرف خوشحالی میں	صرف سفر کے دوران	صرف مشکل حالات میں	کن حالات میں اللہ تعالیٰ سے دعا مانگنی چاہیے؟
خرچ کرنا	دوڑنا	✓ پکارنا	طلب کرنا	لفظی اعتبار سے دعا کے معنی کیا ہیں؟
پرسکون ماحول	قیمتی لباس	صاف ستھرے کپڑے	✓ اللہ تعالیٰ کی طرف دھیان	دعا مانگنے کے آداب میں شامل ہے:

زکوٰۃ کی فضیلت اور معاشرتی اہمیت

تفصیلی سوالات

سوال: زکوٰۃ کا معنی اور مفہوم بیان کریں۔

جواب: زکوٰۃ کے لفظی معنی ہیں پاک ہونا، بڑھنا یا نشوونما پانا۔ اصطلاح میں حلال طریقے سے کمائے گئے مال میں سے مقررہ شرح کے ساتھ معین حصہ اللہ تعالیٰ کی راہ میں خرچ کرنا زکوٰۃ کہلاتا ہے۔ زکوٰۃ ادا کرنے کے بعد مسلمان کا مال نہ صرف پاک ہو جاتا ہے بلکہ اس میں برکت ہوتی ہے اور وہ مزید بڑھتا ہے۔

سوال: زکوٰۃ کے مصارف کون کون سے لوگ ہیں؟

جواب: مصارف زکوٰۃ سے مراد زکوٰۃ کے مستحق افراد ہیں۔ ان کی تعداد آٹھ ہے۔ سورۃ التوبہ میں مصارف زکوٰۃ کی تفصیل بیان کر دی گئی ہے اللہ تعالیٰ کا ارشاد ہے: ”صدقات یعنی زکوٰۃ تو مفلسوں اور محتاجوں اور کارکنان صدقات کا حق ہے اور ان لوگوں کا جن کی تالیفِ قلوب منظور ہے اور غلاموں کے آزاد کرانے میں اور قرض داروں (کے قرض ادا کرنے) میں اور اللہ کی راہ میں اور مسافروں (کی مدد) میں بھی یہ مال خرچ کرنا چاہیے۔“

سوال: زکوٰۃ کی فضیلت و اہمیت لکھیں۔

جواب: زکوٰۃ اہم ترین مالی عبادت ہے۔ قرآن مجید میں نماز کی ادائیگی سے ساتھ ساتھ زکوٰۃ دینے کا حکم بھی دیا گیا ہے۔ اللہ تعالیٰ کا ارشاد ہے: ”اور نماز قائم کرو اور زکوٰۃ ادا کرو“ اس دنیا میں اللہ تعالیٰ نے کچھ لوگوں کو بے شمار مال و دولت سے نوازا ہے اور کچھ کو کم۔ جس طرح زندگی اور موت اللہ تعالیٰ کے ہاتھ میں ہے اسی طرح رزق بھی اللہ تعالیٰ کے ہاتھ میں ہے وہ جسے چاہتا ہے عطا کرتا ہے اور جس سے چاہتا ہے روک لیتا ہے۔ زکوٰۃ کی ادائیگی اس بات کا اظہار بھی ہے کہ مال و دولت دراصل اللہ تعالیٰ کی دی ہوئی نعمت ہے اس لیے اس کے حکم کے مطابق مسکین اور دوسرے مستحق لوگوں کو بھی اس میں سے حصہ دیا جائے۔ جب کوئی مسلمان مال و دولت جیسی نعمت اللہ تعالیٰ کی راہ میں قربان کر دیتا ہے تو اللہ تعالیٰ خوش ہوتا ہے اور اُسے اپنے اوپر قرض قرار دیتا ہے اور وعدہ کرتا ہے کہ وہ یہ قرض کئی گنا بڑھا کر واپس کرے گا۔ اسلام میں زکوٰۃ ادا کرنے کا بہت زیادہ ثواب اور ادا نہ کرنے کا بہت بڑا گناہ ہے۔

☆ مختصر جواب دیں۔

سوال: زکوٰۃ کن لوگوں پر فرض ہے؟

جواب: زکوٰۃ ان لوگوں پر فرض ہے جن کے پاس ایک خاص مقدار میں سونا، چاندی، نقدی یا سامان تجارت موجود ہو اس خاص مقدار کو نصاب کہتے ہیں۔ سونے کا نصاب ساڑھے سات تولے اور چاندی کا نصاب ساڑھے باون تولے ہے۔ زکوٰۃ کسی مال یا چیز پر اس وقت فرض ہوتی ہے، جب اُسے جمع کیے ہوئے پورا ایک سال گزر جائے۔

سوال: زکوٰۃ دینے والوں کے بارے میں اللہ تعالیٰ کیا ارشاد فرماتا ہے؟

جواب: جب کوئی مسلمان مال و دولت جیسی نعمت اللہ تعالیٰ کی راہ میں قربان کر دیتا ہے تو اللہ تعالیٰ خوش ہوتا ہے اور اُسے اپنے اوپر قرض قرار دیتا ہے اور وعدہ کرتا ہے کہ وہ یہ قرض کئی گنا بڑھا کر واپس کرے گا۔

سوال: زکوٰۃ کے دو فوائد لکھیں؟

جواب: 1:- زکوٰۃ کی ادائیگی سے مال میں برکت پیدا ہوتی ہے اور وہ بڑھتا ہے۔

2:- زکوٰۃ کے ذریعے معاشرے سے غربت و افلاس کا خاتمہ کیا جاسکتا ہے۔

سوال: اللہ تعالیٰ کی راہ میں خرچ کیے گئے مال کی کیا حیثیت ہے؟

جواب: اللہ تعالیٰ اسے اپنے اوپر قرض قرار دیتا ہے اور وعدہ کرتا ہے کہ وہ یہ قرض کئی گنا بڑھا کر واپس کرے گا۔

سوال: معاشرے سے غربت و افلاس کا خاتمہ کیسے کیا جاسکتا ہے؟

جواب: زکوٰۃ کے ذریعے معاشرے سے غربت و افلاس کا خاتمہ کیا جاسکتا ہے۔

☆ خالی جگہ پر کریں۔

پاک ہونا، بڑھنا یا نشوونما پانا

(i) زکوٰۃ کے لفظی معنی ----- ہیں۔

مالی

(ii) زکوٰۃ ایک ----- عبادت ہے۔

زکوٰۃ ادا کرنے

(iii) قرآن مجید میں کئی مقامات پر نماز قائم کرنے اور ----- کا ذکر ایک ساتھ آیا ہے۔

نعمت

(iv) مال و دولت دراصل اللہ تعالیٰ کی دی ہوئی ----- ہے۔

مال

(v) زکوٰۃ ادا کرنے کے بعد ----- پاک ہو جاتا ہے۔

☆ درست فقروں کے سامنے (✓) اور غلط کے سامنے (X) کا نشان لگائیں۔

(i) زکوٰۃ ہر مسلمان پر فرض ہے۔ (X)

(ii) زکوٰۃ کے معنی ہیں، دولت خرچ کرنا۔ (X)

(iii) زکوٰۃ کی ادائیگی سے مال پاک ہو جاتا ہے۔ (✓)

(iv) زکوٰۃ کی رقم ادا کرنے سے دراصل مال میں اضافہ ہوتا ہے۔ (✓)

(v) مسافروں کو بھی زکوٰۃ دی جاسکتی ہے۔ (✓)

☆ درست جواب کا انتخاب کریں۔

سوالات	”الف“	”ب“	”ج“	”د“
سونے کا نصاب کتنا ہے؟	ساڑھے پانچ تولے	چھ تولے	✓ ساڑھے سات تولے	آٹھ تولے
زکوٰۃ کی ادائیگی کب واجب ہو جاتی ہے؟	چھ ماہ بعد	✓ ایک سال بعد	دو سال بعد	تین سال بعد

مصارف زکوٰۃ کی تفصیل قرآن مجید کی کس سورت میں بیان کی گئی ہے؟	سورۃ البقرہ میں	سورۃ النساء میں	✓ سورۃ التوبہ میں	سورۃ الغاشیہ میں
زکوٰۃ کے ذریعے امیر لوگوں کے دلوں میں کون سا جذبہ پیدا ہوتا ہے۔	دشمنی کا	منافقت کا	وعدہ خلافی کا	✓ ہمدردی کا
مصارف زکوٰۃ کتنے ہیں؟	پانچ	چھ	سات	✓ آٹھ

فتح مکہ

تفصیلی سوالات

سوال: فتح مکہ کا پس منظر اپنے الفاظ میں تحریر کریں۔

جواب: صلح حدیبیہ میں مسلمانوں اور قریش مکہ کے درمیان یہ طے پایا تھا کہ دونوں دس سال تک جنگ نہیں کریں گے۔ عرب قبائل جس فریق کے ساتھ ملنا چاہیں مل جائیں۔ قبیلہ بنو خزاعہ مسلمانوں کا حلیف بن گیا، جبکہ بنو بکر نے قریش مکہ کے ساتھ معاہدہ کر لیا۔ پرانی دشمنی کی بنا پر بنو بکر نے بنو خزاعہ پر رات کی تاریکی میں حملہ کر دیا۔ بنو خزاعہ نے مجبوراً خانہ کعبہ میں پناہ لی۔ لیکن بنو بکر نے حرم میں داخل ہو کر بنو خزاعہ کا خون بہایا۔ قریش مکہ نے بنو بکر کا بھرپور ساتھ دیا۔

بنو خزاعہ کے ایک وفد نے نبی اکرم ﷺ کی خدمت میں حاضر ہو کر عرض کی کہ قریش اور بنو بکر نے معاہدے کی خلاف ورزی کی ہے اور خانہ کعبہ کی حرمت کا بھی خیال نہیں رکھا۔ ہم آپ ﷺ کے حلیف ہیں، آپ ﷺ ہماری مدد فرمائیں۔

نبی اکرم ﷺ نے حضرت ضمیرہ کو قریش مکہ کی طرف بھیجا اور درج ذیل تین شرطیں پیش کیں کہ ان میں سے کسی ایک کو اختیار کر لیں تاکہ اہتمام حجت ہو جائے۔

۱۔ بنو خزاعہ کے مقتولین کا خون بہادیں۔

۲۔ بنو بکر کی حمایت سے دست بردار ہو جائیں۔

۳۔ معاہدہ حدیبیہ کے ختم کرنے کا اعلان کریں۔

قریش مکہ نے جلد بازی کا مظاہرہ کرتے ہوئے تیسری شرط قبول کر لی۔ جلد ہی قریش کو اپنی بد عہدی کا احساس ہو گیا انہوں نے ابوسفیان کو اپنا نمائندہ بنا کر مدینہ منورہ بھیجا تاکہ معاہدے کی پھر سے تجدید کرے۔ لیکن صلح کی تمام کوششیں ناکام ہو گئیں۔

سوال: ابوسفیانؓ کے بارے میں آپ کیا جانتے ہیں؟

جواب: قریش مکہ نے لشکر اسلام کی تحقیق کے لیے ابوسفیان بن حرب وغیرہ کو بھیجا، اس تجسس میں ان کا گزر مرالظہر ان میں ہوا۔ نبی اکرم ﷺ کے خیمہ کی حفاظت پر جو دستہ متعین تھا، انہوں نے ابوسفیان وغیرہ کو دیکھ لیا اور پکڑ کر رسول ﷺ کی خدمت میں لے گئے۔ حضور اکرم ﷺ نے ابوسفیان کو اسلام کی دعوت دی۔ ابوسفیان نے آپ ﷺ کی دعوت قبول کر لی اور ایمان لے آئے۔ آپ ﷺ نے ابوسفیانؓ کو عزت دی اور فرمایا کہ جو کوئی ابوسفیانؓ کے گھر میں پناہ لے گا اُسے امان ہے۔

سوال: فتح مکہ کی مناسبت سے حضرت خالد بن ولیدؓ کے بارے میں ایک پیرا گراف تحریر کریں۔

جواب: حضور اکرم ﷺ مکہ مکرمہ میں داخل ہوئے اور آپ ﷺ نے اسلامی لشکر کو چار حصوں میں تقسیم کر دیا۔ حضرت خالد بن ولیدؓ کے لشکر سے لڑنے کے

سوالات	”الف“	”ب“	”ج“	”د“
کافروں نے بیت اللہ کے اندر بت رکھے ہوئے تھے:	تین سو تیرہ	تین سو تیس	✓ تین سو ساٹھ	تین سو ستر
حضور اکرم ﷺ نے خانہ کعبہ کی چابی کن سے لی؟	حضرت خالد بن ولیدؓ	✓ حضرت عثمان	حضرت زید بن حارثہؓ	حضرت ابو جندلؓ
آپ ﷺ کس چیز سے بتوں کو ٹھوکرا تے جاتے تھے؟	چھڑی سے	سلاخ سے	✓ کمان سے	تلوار سے
حضرت خالد بن ولیدؓ سے چھڑپ میں کتنے مشرک مارے گئے؟	قریباً بارہ	✓ قریباً تیرہ	قریباً پندرہ	قریباً بیس
قریش کا کون سا سردار معاہدہ حدیبیہ کی تجدید کرنے کے لیے مدینہ منورہ پہنچا؟	ابو جہل	✓ ابوسفیان	ابولہب	عتبہ

خطبہ حجۃ الوداع

تفصیلی سوالات

سوال: خطبہ حجۃ الوداع کے پس منظر کو اپنے الفاظ میں تحریر کریں۔

جواب: فتح مکہ کے بعد آپ ﷺ نے کعبۃ اللہ کو تمام بتوں سے پاک کر دیا تھا، لیکن آپ ﷺ نے ابھی تک حج نہیں کیا تھا۔ اسی اثناء میں سورۃ النصر نازل ہوئی جس میں فرمایا گیا کہ اب لوگ گروہ درگروہ اسلام میں داخل ہو رہے ہیں۔ پس آپ ﷺ اپنے رب کی تسبیح کیجئے اور اللہ تعالیٰ سے مغفرت چاہیں۔ آپ ﷺ کو معلوم ہو گیا کہ اب آپ ﷺ کے وصال کا وقت قریب آ گیا ہے۔

چنانچہ آپ ﷺ نے 10 ہجری کو باقاعدہ حج کرنے کا ارادہ کیا۔ تمام قبائل میں اعلان کر دیا گیا کہ وہ اگر چاہیں تو رسول اللہ ﷺ کے ساتھ حج ادا کر سکتے ہیں۔ اسی اعلان پر مسلمانوں کی ایک کثیر تعداد نے لبیک کہا اور تمام اطراف سے مسلمان گروہ درگروہ مدینہ منورہ میں جمع ہونا شروع ہوئے اور چند ہی دنوں میں ایک لاکھ چودہ ہزار مسلمانوں کا مجمع جمع ہو گیا۔

آپ ﷺ تمام مسلمانوں کو لے کر 26 ذیقعدہ کو مکہ مکرمہ کے لیے روانہ ہوئے۔ ذوالحلیفہ سے احرام باندھا۔ 4 ذوالحجہ کو مکہ مکرمہ میں داخل ہوئے۔ 8 ذوالحجہ کو منیٰ تشریف لائے اور 9 ذوالحجہ کو حجۃ الوداع کا خطبہ دیا۔

سوال: عورتوں کے حقوق و فرائض کے بارے میں آپ ﷺ نے خطبہ حجۃ الوداع میں کیا ارشاد فرمایا؟

جواب: آپ ﷺ نے فرمایا۔ ”اے لوگو! تمہاری عورتوں کا تم پر حق ہے اور تمہارا ان پر حق ہے، تمہارا حق یہ ہے کہ وہ تمہارے بستر کو کسی دوسرے سے پامال نہ کرائیں۔ اور تمہاری اجازت کے بغیر کسی ایسے آدمی کو گھر میں نہ آنے دیں جنہیں تم ناپسند کرتے ہو اور کوئی بے حیائی کا کام نہ کریں اور تم نے انہیں اللہ تعالیٰ کی امانت کے طور پر حاصل کیا ہے اور اللہ تعالیٰ کے حکم سے تم نے اپنے لیے حلال کیا۔ عورتوں کے بارے میں اللہ تعالیٰ سے ڈرو اور ان کے ساتھ بھلائی کا سلوک کرو۔“

سوال: خطبہ حجۃ الوداع میں اسلامی مساوات کی اہمیت بیان کریں۔

جواب: رسول ﷺ سے قبل لوگ مختلف طبقات میں تقسیم تھے۔ غلام آقا کی برابری نہیں کر سکتے تھے، لوگ سرداروں کے ساتھ گفتگو کرنے کا حق نہیں رکھتے

تھے۔ حضور اکرم ﷺ نے یہ ساری سرحدیں توڑ کر انسانوں کو برابر کر دیا اور فضیلت کا معیار صرف تقویٰ کو قرار دیا۔

سوال: خطبہ حجۃ الوداع کی روشنی میں جان، مال اور عزت کی اہمیت پر روشنی ڈالیں۔

جواب: عرب میں جان، مال اور عزت کی کوئی ضمانت اور حفاظت نہ تھی جو جس کو چاہتا قتل کر دیتا تھا اور جس کا مال چاہتا تھا چھین لیتا تھا۔ اس طرح کسی کے ہاتھوں کسی کی عزت محفوظ نہ تھی۔ حقیقت میں ایک صحت مند اور مثالی معاشرہ اسی صورت میں وجود میں آ سکتا ہے جب جان، مال اور عزت کو تحفظ حاصل ہو۔

سوال: ہدایت الہی کا ذریعہ کون سا ہے اور اس کو اپنانے سے کیا فائدہ حاصل ہوگا؟

جواب: خطبہ مبارکہ میں نبی اکرم ﷺ نے تعلیم دی ہے کہ ہدایت الہی کا واحد ذریعہ قرآن مجید اور سنت نبوی ﷺ ہے۔ ان دونوں کی تعلیمات پر عمل کر کے پوری امت باعزت اور کامیاب زندگی گزار سکتی ہے۔

☆ مختصر جواب دیں۔

سوال: آپ ﷺ کس تاریخ کو مکہ مکرمہ میں حج کے لیے روانہ ہوئے؟

جواب: آپ ﷺ تمام مسلمانوں کو لے کر 26 ذیقعدہ کو مکہ مکرمہ کے لیے روانہ ہوئے۔

سوال: ذوالحجہ کی کس تاریخ کو آپ ﷺ مکہ مکرمہ میں داخل ہوئے اور بیت اللہ کو دیکھ کر کیا ارشاد فرمایا؟

جواب: 4 ذوالحجہ کو آپ ﷺ مکہ مکرمہ میں داخل ہوئے، خانہ کعبہ پر نظر پڑی تو فرمایا ”اے اللہ! اس گھر کو اور زیادہ شرف عطا کر۔“

سوال: خطبہ حجۃ الوداع میں آپ ﷺ نے امانت کے متعلق کیا ارشاد فرمایا؟

جواب: فرمایا خبردار! جس کے پاس کسی کی امانت ہو پس اُسے چاہیے کہ وہ مالک کو لوٹا دے۔

سوال: اطاعتِ امیر کی اہمیت کے متعلق آپ ﷺ نے کیا ارشاد فرمایا؟

جواب: اگر کئی ہوئی ناک والا حبشی تمہارا امیر ہو اور وہ تم کو اللہ تعالیٰ کی کتاب کے مطابق لے کر چلے تو اس کی اطاعت اور فرماں برداری کرو۔

سوال: خطبہ حجۃ الوداع میں بنی کریمہ ﷺ نے صحابہ کرامؓ سے کس بات کی گواہی لی؟

جواب: رسول اللہ ﷺ نے تین مرتبہ صحابہ کرامؓ سے پوچھا کہ کیا میں نے اللہ تعالیٰ کا پیغام پہنچا دیا؟ صحابہ کرامؓ نے عرض کیا، ہم گواہی دیتے ہیں کہ یقیناً آپ ﷺ نے اللہ تعالیٰ کا پیغام پہنچا دیا ہے اور حق نبوت ادا کر دیا ہے اور پوری خیر خواہی فرمادی ہے یہ سن کر آپ ﷺ نے اپنی شہادت کی انگلی کو آسمان کی طرف اٹھایا اور پھر تین مرتبہ فرمایا کہ اے اللہ! تو گواہ رہنا، پس جو یہاں موجود ہیں وہ اس پیغام کو ان لوگوں تک پہنچادیں، جو یہاں موجود نہیں ہیں۔

☆ خالی جگہ پر کریں۔

- (i) فتح مکہ کے بعد آپ ﷺ نے _____ کو تمام بتوں سے پاک کر دیا۔ خانہ کعبہ
- (ii) خبردار ہر مجرم کے جرم کا _____ اسی پر ہے۔ وبال
- (iii) آپ ﷺ کی اونٹنی کا نام _____ تھا۔ قصواء
- (iv) خطبہ حجۃ الوداع میں امن و _____ کی تعلیم دی گئی ہے۔ آشتی
- (v) اے لوگو! تمہاری عورتوں کا تم پر حق ہے اور تمہارا ان پر _____ ہے۔ حق

سوالات	”الف“	”ب“	”ج“	”د“
خطبہ حجۃ الوداع سننے والے مسلمانوں کی تعداد کتنی تھی؟	ایک لاکھ چوبیس ہزار	✓ ایک لاکھ چوالیس ہزار	ایک لاکھ چون ہزار	ایک لاکھ چودہ ہزار
آپ ﷺ نے خطبہ حجۃ الوداع کس سن ہجری کو دیا؟	سات ہجری	آٹھ ہجری	نو ہجری	✓ دس ہجری
آپ ﷺ نے خطبہ حجۃ الوداع کس میدان میں ارشاد فرمایا؟	✓ عرفات	منیٰ	أحد	بدر
آپ ﷺ نے اپنی حیات طیبہ میں کتنے حج کیے؟	✓ ایک حج	دو حج	تین حج	چار حج
خطبہ حجۃ الوداع میں فضیلت کا معیار کس کو قرار دیا ہے؟	ذات برادری	مال و دولت	جاہ و منصب	✓ تقویٰ

وصال

تفصیلی سوالات

سوال: علالت کے دوران آپ ﷺ نے آخری خطبہ میں کیا فرمایا؟

جواب: علالت کے دوران آپ ﷺ نے آخری خطبہ دیا اور فرمایا اے لوگو! اگر کسی کا مجھ پر کوئی حق ہے تو مجھ سے لے۔ اگر میں نے کسی پر ظلم کیا ہے تو مجھ سے بدلہ لے لے یا معاف کر دے تاکہ میں اپنے رب کے پاس بالکل پاک ہو کر جاؤں۔

سوال: آپ ﷺ خطبہ سے فارغ ہو کر کہاں گئے اور کیا کام کیا؟

جواب: خطبہ مبارکہ سے فارغ ہونے کے بعد آپ ﷺ حضرت عائشہؓ کے حجرے میں تشریف لائے اور آپ ﷺ کے پاس جو اشرفیاں پڑی تھیں، انھیں منگوا کر غریبوں میں تقسیم کر دیا اور اعلان کر دیا کہ کوئی پیغمبر کوئی ترکہ (میراث) نہیں چھوڑتے۔ ان کا جو بھی ترکہ ہو وہ بیت المال میں جمع ہوگا اور مسلمانوں کی بہبود پر خرچ ہوگا۔

سوال: وصال والے دن آپ ﷺ کی کیا کیفیت تھی؟ تحریر کریں۔

جواب: وصال والے دن طبیعت کو ذرا سکون ہوا مگر تھوڑی ہی دیر بعد طبیعت خراب ہو گئی اور بے چینی بڑھتی گئی۔ چہرہ مبارک پر پسینہ آتا رہا۔ حضرت فاطمہؓ آپ ﷺ کو دیکھ کر پریشان تھیں۔ آپ ﷺ نے فرمایا کہ آج کے بعد تمہارا باپ بے چین نہیں ہوگا۔ آخر سہ پہر کے وقت آپ ﷺ نے مسواک کی اور پھر انگلی اٹھا کر تین مرتبہ فرمایا کہ اب بڑا رفیق درکار ہے۔ اس کے بعد آپ ﷺ کا وصال ہو گیا۔

☆ مختصر جواب دیں۔

سوال: رسول اللہ ﷺ کی علالت کے دوران مسجد نبوی میں نماز کس نے پڑھائی؟

جواب: رسول اللہ ﷺ کی علالت کے دوران مسجد نبوی میں نماز حضرت ابوبکر صدیقؓ نے پڑھائی۔

سوال: طبیعت سنہلنے کے بعد آپ ﷺ کن دو صحابہ کرامؓ کے سہارے مسجد تشریف لائے؟

جواب: طبیعت سنہلنے کے بعد آپ ﷺ حضرت علیؓ اور حضرت عباسؓ کے سہارے مسجد میں تشریف لائے۔

سوال: نبی کریم ﷺ کے وصال کے موقع پر صحابہ کرامؓ کی کیا کیفیت تھی؟

اسلام میں عبادت کا تصور

تفصیلی جواب لکھیں

سوال نمبر 1: عبادت سے کیا مراد ہے؟

جواب: اسلام میں عبادت کا تصور بہت وسیع ہے اگرچہ اسلام نے نماز زکوٰۃ روزہ اور حج کے ذریعے عبادت کا جامع نظام دیا ہے اس کے علاوہ دیگر اخلاقی، معاشی اور معاشرتی تعلیمات پر عمل کرنا بھی عبادت ہے۔ علاوہ ازیں حقوق العباد ادا بھی اللہ تعالیٰ کی عبادت ہے

سوال نمبر 2: روزہ دار کی کیا فضیلت بیان کی گئی ہے؟

جواب: روزہ بھی اسلامی عبادت میں سے ایک اہم عبادت ہے۔ حضرت محمد ﷺ کا ارشاد ہے کہ اللہ تعالیٰ کو روزہ دار کی بومشک کی خوشبو سے زیادہ پسند ہے یہ ایک ایسی عبادت ہے جس میں ریاکاری یا دکھلاوا نہیں ہوتا اس لیے اللہ تعالیٰ فرماتا ہے کہ روزہ میرے لیے ہے اور میں ہی اس کا اجر دوں گا۔ جب رمضان المبارک کا مہینہ آتا ہے تو جنت کے دروازے کھول دیے جاتے اور جہنم کے دروازے بند کر دیے جاتے ہیں، اور شیطان جکڑ دیے جاتے ہیں۔ قیامت کے دن جنت کے آٹھ دروازوں میں سے ایک دروازہ روزہ داروں کے لیے مخصوص ہوگا۔

سوال نمبر 3: زکوٰۃ کے بارے میں آپ کیا جانتے ہیں؟

جواب: زکوٰۃ مالی عبادت ہے زکوٰۃ کی ادائیگی سے مال پاک ہو جاتا ہے زکوٰۃ بھی اسلام کے بنیادی ارکان میں سے ایک ہے سورۃ التوبہ میں زکوٰۃ کے آٹھ مصارف کی وضاحت کر دی گئی ہے ان میں فقراء، مساکین، عالمین، نو مسلم، غلام، قرض دار اللہ کے راستے میں جہاد یا حصول علم میں مشغول اور مسافر شامل ہیں

سوال نمبر 4: حج کے بارے میں آپ کیا جانتے ہیں۔

2. اللہ تعالیٰ نے انسانوں کو-----اپنی عبادت-----کے لیے پیدا کیا ہے
3. رسول اللہ ﷺ کی اطاعت دراصل-----اللہ تعالیٰ-----کی اطاعت ہے
4. رمضان المبارک کا مہینہ آتا ہے تو-----جنت-----کے دروازے کھول دیے جاتے ہیں
5. تبلیغ دین اور جہاد فی سبیل اللہ بھی بہت بڑی-----عبادات-----ہیں

درست جواب پر (✓) کا نشان لگائیں

a. زکوٰۃ کیسی عبادت ہے

- | | |
|------------|-------------------|
| i. بدنی | iii. زبانی |
| ii. ✓ مالی | iv. بدنی اور مالی |

b. حج کے عظیم الشان اجتماع سے امت مسلمہ کی کس چیز کا اظہار ہوتا ہے

- | | |
|-----------------|--------------------------|
| i. ✓ شان و شوکت | iii. تقویٰ |
| ii. تعداد | iv. سچائی اور دیانت داری |

c. جنت کی کنجی کیا ہے

- | | |
|----------|-------------|
| i. حج | iii. ✓ نماز |
| ii. روزہ | iv. زکوٰۃ |

d. کس عبادت میں ریاکاری اور دکھلاوا نہیں ہوتا

- | | |
|---------|------------|
| i. نماز | iii. زکوٰۃ |
| ii. حج | iv. ✓ روزہ |

e. کس عبادت سے مال پاک ہو جاتا ہے

- | | |
|------------|--------------------|
| i. ✓ زکوٰۃ | iii. صبر و استقلال |
| ii. نماز | iv. دیانت داری |